



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата..... 18 - 11/24

Арх.бр.....

27 - 12 - 2024

Извештај

за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Кратово за 2024 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1164/1 од 02.02.2024 година спроведе надзор на законитоста на работата на организационите единици за вршење инспекциски надзор во животната средина на Општина Кратово. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен со допис бр. 18-1340/2 од 05.03.2024 година од страна на Општина Кратово.

Во областа на спроведувањето на законот за инспекциски надзор може да се набројат неколку точки согласно одговорите во прашалникот, имено:

1. Согласно Актот за систематизација, во Општина Кратово инспекцискиот надзор е организиран во рамките на Одделението за инспекциски надзор во која имаат предвидено едно работно место - Самостоен инспектор-Овластен инспектор за животна средина и домување кое момемнатлно не е пополнето;
2. Не е воспоставена заедничка администрација за вршење инспекциски надзор во областа на животната средина, општината се изјасни дека во следниот период ќе почне постапка за формирање на меѓуопштинска соработка со друга општина;
3. Општина Кратово нема донесено предлог програма за инспекциски надзор во животната средина до Државниот инспекторат за животна средина кој согласно член 12 (4) од Законот за инспекциски надзор во животната средина директорот на ДИЖС треба да ја донесе програмата врз основа на предлог-програми подготвени од општините и од Градот



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

Скопје истиот не е доставено за тоа што во општината нема вработен инспектор за животна средина;

4. Општина Кратово нема подготвен годишен план за инспекциски надзор согласно членот 33 од Законот за инспекциски надзор, истиот не е доставен до ДИЖС кој согласно член 15 од Законот за инспекциски надзор во животната средина треба врз основа на поединечно подготвените Годишни планови од страна на Државниот инспекторат за животна средина и општините, општините во градот Скопје и Градот Скопје да подготви Годишен план за инспекциски надзор во животната средина на Република Северна Македонија. Сепак, општина Кратово нема постапено по член 14 од Законот за инспекциски надзор во животната средина односно годишниот план го нема доставено на мислење до МЖСПП.
5. Општина Кратово има потреба од обуки за инспекциски надзор во делот на законот за инспекциски надзор во животната средина.

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

- Согласно член 45 од Законот за инспекциски надзор во животната средина, Гадоначалниците на општината, општината во градот Скопје и на Градот Скопје се должни во администрацијата на општината, општината во градот Скопје и Градот Скопје најдоцна до 31 декември 2022 година да определат најмалку еден инспектор за животна средина на локално ниво кој исклучиво ќе ги врши работите на инспекциски надзор во животната средина согласно со членот 9 став (1) од овој закон или да воспостават заедничка администрација за вршење инспекциски надзор во животната средина согласно со членот 9 став (3) од овој закон. Оваа законска одредба од страна на Општина Кратово не е спроведена, затоа укажуваме истата во најскоро време да се реализира со оглед на тоа што рокот веќе е изминат. (рок за започнување на постапка за ангажирање на овластен инспектор за животна средина или воспоставување на меѓуопштинска соработка – 1 месец).
- Да се постапи согласно член 12(4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 10 месеци).



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП (рок за постапување – 10 месеци).

Согласно член 43 од Законот за инспекциски надзор во животната средина Општина Кратовотреба да постапи по горенаведените укажувања и по изминување на дадениот рок да го извести Министерството за животна средина и просторно планирање.

Скопје, 2024 година

Претседател на Комисија

Тања Пауновска 

Членови од Комисијата присутни на надзорот:

Танја Кироска Донски 
Lumni Jashari 